

4

**SECONDARY 1 - BEST MODEL COMPO & EMAIL WRITING PRACTISE TO JUMP GRADE**  
**உயர்நிலை 1 - சிறப்புத் தேர்ச்சிக்கான தேர்வுத் தலைப்பையாட்டிய  
கட்டுரை & மின்னஞ்சல் மாதிரிகளோடு பயிற்சிகள்**

**பொருளாடக்கம்**

எண்	கட்டுரை தலைப்பு	கருப்பொருள்	பக்கம்
<b>தொகுதி 1</b>			
1	எங்களின் இந்தியா பயணம் மகிழ்ச்சியும், குதூகலமும் நிறைந்ததாக இருந்தாலும் அந்த எதிர்பாராச் சம்பவம் எங்களின் மனத்தைத் தைத்துவிட்டது. அந்த ஒரு சில மணி நேரத்தில் நாங்கள் அடைந்த பாதிப்பைச் சொற்களால் வர்ணிக்க முடியாது. . . .	இந்தியா சுற்றுப்பயணம் - தங்கை தொலைதல்	1 - 3
2	உன் பள்ளி ஏற்பாடு செய்திருந்த கற்றல் முகாம் ஒன்றினைப் பற்றி விவரித்து எழுதுக.	கற்றல் முகாம் - புலாவ் உபின்	4 - 6
3	அலுவலக பணிச்சமையால் கூடுதல் நேரம் வேலை செய்துவிட்டு நள்ளிரவில் வீடு திரும்பினார் கவின். தூக்கக் கலக்கத்தில் மின்தூக்கிக்காகக் காத்திருந்த அவர், “ஹாம், எவ்வளவு நேரம் காத்திருப்பது!” என முனகிக்கொண்டிருந்தார். சுற்று நேரத்தில் மின்தூக்கியின் கதவு திறந்தது. . . .	நாய்க்குடியைக் காப்பாற்றுதல்	6 - 8
<b>தொகுதி 2</b>			
4	அன்று என் அன்பு அன்னையின் பிறந்தநாள். அவருக்கு இன்றோடு 45 வயது ஆகின்றது. ஓவ்வோர் ஆண்டும் அவரது பிறந்தநாளைச் சாதாரணமாகத்தான் கொண்டாடுவோம். ஆனால், இம்முறை சுற்று வித்தியாசமாகக் கொண்டாடலாம் என நாங்கள் முடிவெடுத்தோம். . . .	நெகிழ்ச்சியான தாயாரின் பிறந்தநாள் கொண்டாட்டம்	9 - 11
5	“என் பெற்றோர் கேட்டால் பள்ளியில் சிறப்பு வகுப்பு இருப்பதாகச் சொல்லிவிடு. நான் திரையரங்கு செல்வதைக் காட்டிக் கொடுத்துவிடாதே,” என்று மன்றாடினாள் தோழி. எனக்கு அதில் உடன்பாடில்லை. ஆனால், அவள் கெஞ்சுவதையும் என்னால் தவிர்க்க முடியவில்லை. . . .	பள்ளிக்கு மட்டம் போடும் தோழிக்கு உதவுதல் - கற்றுணர்ந்த பாடம்	12 - 14
6	நான் இள வயதிலிருந்து கற்றுக்கொண்ட கலைதான் இன்று எனக்குப் பேரையும் புகழையும் தேடித் தந்துள்ளது. ஒரு மாணவர் கல்வியுடன் சேர்ந்து ஏதாவதொரு கலையிலும் தேர்ச்சிப் பெற வேண்டுமென என் பெற்றோர் அடிக்கடி அறிவுறுத்துவார்கள். அதன் அர்த்தத்தை இன்றுதான் நான் முழுமையாக உணருகிறேன். . . .	கைத்தொழில் - யாழ் இசை கலைஞர்	14 - 16

தொகுதி 9			
25	இனியொரு தடவை அதை என் நுனி விரலாலும் தொடமாட்டேன். அந்தப் பழக்கத்தால் நான் பட்ட துண்பமெல்லாம் போதும். கூடா நட்பால் வாழ்க்கையைச் சீரமித்துக்கொள்ளப் பார்த்தேன். நான் செய்த தவற்றையெல்லாம் நினைத்துப் பார்த்தால் எனக்கே அவமானமாக உள்ளது. . . .	கூடா நட்பு - கற்றுணர்ந்த பாடம்	65 - 67
26	நீ அசம்பாவிதம் என நினைத்த ஒரு சம்பவம் நகைச்சுவையாக முடிந்த தருணத்தை விளக்கி எழுதுக.	அண்டை வீட்டில் கலவரம் - படப்பிடிப்பு சம்பவம்	68 - 70
27	“இன்னும் இரண்டு நாட்களில் போட்டி ஆரம்பமாக உள்ளது. ஆனால் நீ உனது பங்களிப்பை வழங்காமல் கண்டும் காணாதது போல இருப்பது முறையல்ல” எனக் கண்டித்தேன். நெருங்கிய தோழியாக இருந்தாலும் குழு வேலையில் நட்பு பாராட்டினால், குழுத் தலைவன் எனும் பதவிக்குத் துரோகம் செய்தது போல ஆகிவிடும். . . .	மேடை நாடகம் - தோழியின் அலட்சியம்	70 - 72
தொகுதி 10			
28	“நமது சமூக மன்றத்தில் நடைபெற உள்ள கொவிட்-19 விழிப்புணர்வு முகாமிற்குத் தன்னார்வலர்கள் தேவைப்படுகிறார்களாம். நாம் அதில் பங்கேற்போமா?” முகத்தில் ஆர்வம் பொங்க கேட்டான் மகிழன். சமூகச் சேவை அவன் இரத்தத்தில் ஊறிப்போனது. ஆனால், எனக்கு அப்படியில்லை. அதனால், பதிலுவரைக்காமல் சிலை போல நின்றேன். . . .	கொவிட்-19 - சேவை புரிதல்	73 - 75
29	பெற்றோர் புறப்பட்ட கொஞ்ச நேரத்தில் யாரோ கதவைத் தட்டும் ஒசை கேட்டது. அம்மா எதையாவது மறந்திருப்பார் என நினைத்தேன். கதவு துவாரத்தில் கூடப் பார்க்காமல் சட்டென கதவைத் திறந்தேன். “ஐயோ! இவரா? பெற்றோர் வீட்டில் இல்லாத நேரம் பார்த்து இவரிடம் சிக்கிக் கொண்டேனே” என மனம் குழுறியது. . . .	மாமா குடும்பம் - தனியே சமாளித்தல்	76 - 78
30	“அம்மா, அம்மா” என்று அழைத்தவாரே தாயாரை வீடு முழுக்கத் தேடினேன். அம்மா படுக்கையறையில் படுத்திருந்தார். அவரைத் தட்டி எழுப்பினேன். தலைவலி அதிகமாக இருப்பதால் சற்று நேரம் உறங்க போவதாகக் கூறினார். அவரைத் தொந்தரவு செய்யாமல் அறையிலிருந்து வெளியேறினேன். பசி வயிற்றைக் கிள்ளியது. . . .	அம்மாவிற்கு உடல் நலக்குறைவு - முதல் முறை சமைத்தல்	78 - 80

பொருளடக்கம் - மின்னஞ்சல்			
எண்	மின்னஞ்சல் வகை	தலைப்பு	பக்கம்
1	வழிகாட்டுதல்	அண்ணனுக்குக் கொவிட்-19	81
2	ஆறுதல் கூறுதல்	ஓவியப்போட்டிக்குத் தேர்வாகவில்லை	82
3	அழைப்பு விடுத்தல்	சமையல் வகுப்பு	83
4	அறிவுரை கூறுதல்	இணைய நட்பு	84
5	நன்றி தெரிவித்தல்	திட்டப்பணிக்கு உதவி	85
6	பாராட்டுத் தெரிவித்தல்	கவிதை போட்டியில் வெற்றி	86
7	மன்னிப்புக் கேட்டல்	தோழியின் வருத்தம்	87
8	தகவல் தெரிவித்தல்	மறுசுழற்சி	88
9	பரிந்துரைத்தல்	பள்ளி மேம்பாடு	89
10	பகிர்தல்	தீபாவளி நிகழ்ச்சி	90
11	ஆலோசனை கேட்டல்	தாயாரின் கோபம்	91
12	அழைப்பு விடுத்தல்	தமிழ்மொழி விழா	92
13	வழிகாட்டுதல்	பள்ளி விடுமுறை	93
14	ஆலோசனை கேட்டல்	பேச்சுப் போட்டி	94
15	பகிர்தல்	அறிவிப்பாளருக்கான வழிகாட்டல்	95
விடைத்தாள்			
கட்டுரை விடைகள்			96 - 119
மின்னஞ்சல் விடைகள்			120 - 140



## தொகுதி 1

### மாதிரிக் கட்டுரை (Model Compo) 1

கீழ்க்காணும் வினாவில் தொடக்கவரிகளைப் பயன்படுத்தி கதையை முடித்தெழுதுக.

1. எங்களின் இந்தியா பயணம் மகிழ்ச்சியும், குதூகலமும் நிறைந்ததாக இருந்தாலும் அந்த எதிர்பாராச் சம்பவம் எங்களின் மனத்தைத் தைத்துவிட்டது. அந்த ஒரு சில மணி நேரத்தில் நாங்கள் அடைந்த பாதிப்பைச் சொற்களால் வர்ணிக்க முடியாது. . . .

எங்களின் இந்தியா பயணம் மகிழ்ச்சியும், குதூகலமும் நிறைந்ததாக இருந்தாலும் அந்த எதிர்பாராச் சம்பவம் எங்களின் மனத்தைத் தைத்துவிட்டது. அந்த ஒரு சில மணி நேரத்தில் நாங்கள் அடைந்த பாதிப்பைச் சொற்களால் வர்ணிக்க முடியாது. இந்தியாவுக்குச் செல்லப்போவதை அப்பா உறுதிப்படுத்திய நாள் இன்னமும் என் மனதில் பசுமரத்தாணிபோல பதிந்துள்ளது. “தினேஷ், ஓமாளா! பள்ளி விடுமுறையில் நாம் அனைவரும் இந்தியாவிற்குச் செல்லப்போகிறோம்” என்று கூறிக்கொண்டே அப்பா முகத்தில் புன்மறுவெலுடன் விட்டுக்குள் நுழைந்தார். அதைக் கேட்டதும் நான் சற்று என்னையே கிள்ளிப் பார்த்துக்கொண்டேன். இது கனவா அல்லது நனவா? அதை உறுதிப்படுத்திக்கொள்ள, “அப்பா, என்ன சொன்னீர்கள்?” என்று மீண்டும் கேட்டேன். அப்பா சிரித்துக்கொண்டே தன் அறைக்குள் நுழைந்துவிட்டார்.

நானும் என் தங்கையும் உற்சாகத்தின் உச்சிக்கே சென்றுவிட்டோம். இந்தியா பயணத்திற்குத் தேவையான பொருள்களை பயணப்பெட்டிகளில் அடுக்கி வைக்கத் தொடங்கினோம். கண்மூடிக் கண் திறப்பதற்குள் பயண நாளும் வந்துவிட்டது. பேருவகையில் தினைத்திருந்த நாங்கள் அங்கு நடக்கப்போகும் அசம்பாவித்ததை உணரவில்லை! விமானம் சென்னை விமான நிலையத்தில் தரையிறங்கியது. எனக்கும் என் தங்கைக்கும் சென்னை வருவது இதுவே முதல் முறை. சிங்கப்பூரைப் போல் அல்லாமல் பலவிதங்களில் வித்தியாசமாகவும் இருந்த சாலைகள், மக்கள் கூட்டம் போன்றவற்றை வைத்த கண்ணை எடுக்காமல் பார்த்துக்கொண்டே மகிழுந்தில் பயணித்தோம். நாங்கள் தங்கவிருக்கும் உண்டுறை விடுதியில் சற்று நேரம் இளைப்பாறிவிட்டு, மதிய உணவை உண்டுவிட்டு, ஏழாம் நூற்றாண்டில் பல்லவ மன்னர்கள் கட்டிய மகாபலிபுரத்தைச் சுற்றிப்பார்க்க புறப்பட்டோம். எனக்கும் என் தங்கைக்கும் உற்சாகம் தாளவில்லை.

எழில் மிகுந்த சிற்பங்கள் ஒவ்வொன்றுக்கும் பின்னால் இருக்கும் வரலாற்றுக் கதைகளை எங்கள் பயண வழிகாட்டி கூறிக்கொண்டே வந்தார். அவை எங்களுக்குத் தெவிட்டாத தகவல்களாக இருந்தன. அவற்றில் மெய்மறந்து மூழ்கியிருந்த நாங்கள், எங்கள் எட்டு வயது ஓமாளாவைக் கவனிக்கத் தவறிவிட்டோம். அவள் எங்கே என்று தேடும்போது, அவள் எங்கள் பக்கத்தில் இல்லை! எங்களுக்குக் குலை நடுங்கியது. கடல் அலையைப் போல் திரண்டிருந்த கூட்டத்தின் நடுவே, குண்டுமணியை எப்படித் தேடிக் கண்டுபிடிக்க முடியும்? என் அம்மாவின் கண்களில் கண்ணர் ஆராகப் பெருகத் தொடங்கியது. அப்பாவின் முகத்தில் பதற்றம். நான் என் கண்பார்வைக்கு எட்டிய தூரம்வரைப் பார்த்தேன், ஓமாளாவைக் காணவில்லை!

அடுத்த நொடியே என் தந்தை பயண வழிகாட்டியிடம் உதவி கேட்டார். அத்தருணத்தில் சற்றும் சளளக்காமல்

பயன்தூக்கார் செய்து உதவி நயன்தூக்கின்  
நன்மை கடலின் பெரிது

என்னும் தெய்வப்புலவரின் வரிகளுக்கேற்ப என் தந்தை உதவி கேட்டதும் எவ்விதப் பலனையும் எதிர்பாராது அந்தப் பயண வழிகாட்டி தன் கையடக்கத் தொலைபேசியை எடுத்து அங்கிருக்கும் அலுவலகத்திற்கும், காவலர்களுக்கும் தகவல் தெரிவித்தார். “வருந்தாதீர்கள். இது சுற்றுப்பயணிகள் உலவும் இடமாக இருப்பதால் பாதுகாப்பை முன்னிட்டு எப்போதும் காவலர்கள் சுற்றிக்கொண்டே இருப்பார்கள். விரைவில் உங்கள் மகளைக் காப்பாற்றி விடலாம்.” என்று ஆறுதலாகக் கூறினார். அந்த நொடியில் அவர் செய்து உதவி எங்களுக்குக் கடலினும் பெரியதாக இருந்தது. என் தந்தையின் முகத்தில் சாந்தம் தெரிந்தாலும், என் தாயாரின் கண்ணீர் அடங்கவில்லை! ‘தான் ஆடாவிட்டாலும் தன் தசை ஆடும்’ என்பதுபோல ஓராமளாவின் பிரிவை நினைத்து தாயாரைக் கண்ணீரும் கம்பலையுமாகப் பார்ப்பதற்கு மிகவும் வேதனையாக இருந்தது.

நல்ல வேளையாக எங்களின் சோகம் நீண்ட நேரம் நீடிக்கவில்லை. தூரத்தில் காவலர் ஒருவர் ஓராமளாவின் கையைப் பிடித்துக்கொண்டு எங்களை நோக்கி விரைந்து வந்தார். நாங்கள் அதிர்ஷ்டசாலிகள் என்றும் அவளை யாரும் கடத்தவில்லை, ஒரு சிற்பத்தின் அருகில் நின்று அழுதுகொண்டிருந்தாள் என்றும் கூறினார். சரியான நேரத்தில் தகவல் கிடைத்ததால் ஓராமளாவைக் கண்டுபிடிக்க முடிந்ததாகக் கூறி, ஓராமளாவை எங்களிடம் ஒப்படைத்துவிட்டுச் சென்றார். அப்போதுதான் எங்களுக்குப் போன உயிர் திரும்பி வந்தது. என் தந்தை பயண வழிகாட்டிக்கு நன்றி கூறினார். என் தாயார் ஓராமளாவை வாரி அணைத்துக்கொண்டார். அதன்பிறகு எங்களுக்கு மேலும் சுற்றிப்பார்க்க மனமில்லை. உண்டுறை விடுதிக்குத் திரும்பிவிட்டோம்.

எங்களின் குதூகலம் நிறைந்த இந்தியா பயணம் இத்தகைய அதிர்ச்சியைத் தரும் என நாங்கள் கணவிலும் நினைக்கவில்லை. அன்றைய நாளில் நாங்கள் கற்றுக்கொண்ட பாடம் இனியும் எங்களை அதிக கவனத்துடன் செயல்பட வைத்தது.

**கட்டுரை சிறக்க உதவும் வரிகள் :**

- அன்புக்கும் உண்டோ அடைக்குந் தாழ்  
பொருள் : அன்பை மனதுக்குள் பூட்டு போட்டு வைக்க முடியாது. நமது அன்புக்கு உரியவரின் துண்பத்தைக் கண்டு வடியும் கண்ணீரே நம் உள்ளத்தைக் காட்டிவிடும்
- இளங்கள்று பயமறியாது  
பொருள் : பயமின்றி துணிச்சலாகச் செயல்படுவது இளம் பருவத்தினரின் குணம்
- காலத்தினாற் செய்த நன்றி சிறிதெனினும்  
குாலத்தின் மாணப் பெரிது  
பொருள் : நெருக்கடியான தருணத்தில் செய்யப்படும் உதவி சிறிதளவாக இருந்தாலும் அது இந்த பூமியையிட பெரியதாகக் கருதப்படும்
- உதவும் கரங்கள் பிரார்த்திக்கும் உதடுகளை விட சிறந்தது - அன்னை தெரெசா
- துண்பங்கள் அனுபவித்த காலத்தை மறந்துவிடு; ஆனால், அது உனக்கு கற்பித்த பாடத்தை மறந்துவிடாதே - மகாகவி பாரதியார்

## அருங்கொற்பொருள்

எண்	அருங்கொல்	பொருள்	English Meaning
1.	தைத்து	பதிந்து	Stay
2.	புன்முறுவல் (புன்முறுவலுடன்)	இலோசான சிரிப்பு	Smile
3.	பேருவகை	மிகுந்த மகிழ்ச்சி	Delightful
4.	திளைத்து (தினைத்திருந்து)	ஸ்ரீதி	Immerse
5.	உண்டுறை விடுதி	தங்கும் விடுதி	Hotel
6.	நூற்றாண்டு (நூற்றாண்டில்)	நூறு வருடங்கள்	Century
7.	பயண வழிகாட்டி	சுற்றிக்காட்டுபவர்	Tour guide
8.	தெவிட்டாத	சலிப்பைத் தராத	Not boring
9.	மெய்மறந்து	தன்னிலை மறந்து	Mesmerized
10.	குலை நடுங்கியது	பயம்	Terrified
11.	சளைக்காமல்	கொஞ்சமும் தயங்காமல்	Without hesitation
12.	ஆறுதல் (ஆறுதலாக)	சமாதானம்	Console
13.	சாந்தம்	அமைதி	Peace
14.	நீடிக்க	நிலைக்க	To last
15.	குதாகலம்	மகிழ்ச்சி	Joy

## தொகுதி 1 - பயிற்சி 1

கீழ்க்கண்ட அருங்கொற்பொருள்களுக்குச் சரியான பொருளை எழுதுக.

எண்	English Meaning	அருங்கொல்
7.		பயண வழிகாட்டி
11.		சளைக்காமல்
9.		மெய்மறந்து
3.		பேருவகை
14.		நீடிக்க
2.		புன்முறுவல்
6.		நூற்றாண்டு
12.		ஆறுதல்
4.		தினைத்து
10.		குலை நடுங்கியது
5.		உண்டுறை விடுதி
8.		தெவிட்டாத
13.		சாந்தம்
1.		தைத்து
15.		குதாகலம்

### பயிற்சி வினா 2

கீழ்க்காணும் வினாவிற்கு உதவி குறிப்புக்கட்டுரையின் (Hint Compo) துணையோடு கட்டுரை எழுதவும்.

2. உன் பள்ளி ஏற்பாடு செய்திருந்த கற்றல் முகாம் ஒன்றினைப் பற்றி விவரித்து எழுதுக.

#### முன்னுரை

- சிங்கப்பூர் கல்வித் திட்டத்தில் கற்றல் முகாம்கள் கட்டாயமாக்கப்படுகின்றன
- பல விழுமியங்களைக் கற்றுக்கொடுக்கின்றன
- வகுப்பறை பாடத்தைத் தவிர்த்து வெளிப்புறச் சூழலில் கற்பது உடலுக்கும் உள்ளத்திற்கும் உரமளிக்கும்

#### இடையூரை

- உயர்நிலை ஒன்று / இரண்டுக்கான கற்றல் முகாம்
- புலாவ் உபினுக்குச் (Pulao Ubin) செல்ல ஏற்பாடு செய்யப்பட்டிருந்தது
- மூன்று நாள், இரண்டு இரவுகள் செல்ல வேண்டும்
- பாதுகாப்பு விதிமுறைகள் அறிவிக்கப்பட்டன
- மிகுந்த எதிர்பார்ப்புதனும் சிறிது அச்சத்துடனும் காத்திருந்தோம்
- பெற்றோரைவிட்டுத் தனியாகயிருக்கப்போகும் முதல் அனுபவம்
- **சொகுசு** கப்பலில் சென்றோம்
- பயிற்றுநர்கள் எங்களுக்கு நடவடிக்கை நிரலைக் விளக்கினார்கள்
- மூன்று நாள்களுக்குக் கையடக்கப்பேசியைப் படியோகிக்க அனுமதி இல்லை
- முகாம் அமைத்து அதில் உறங்க வேண்டும்
- நமது தட்டுகளை நாமே கழுவி வைக்க வேண்டும் - சுய ஒழுக்கம்
- ஆபத்தான நடவடிக்கைகள் - கயிற்றின் மேல் நடப்பது, Flying Fox எனப்படும் சறுக்கு நடவடிக்கை, இரவு நடையின் போது அணி அணியாகச் சென்றோம்
- **முயற்சி திருவினை ஆக்கும் முயற்றின்மை இனமை புகுத்தி விடும்**
- முயற்சி வெற்றியைக் கிட்ட வழிவகுத்தது
- தன்னம்பிக்கையையும் துணிவையும் உருவாக்கியது
- இறுதிநாள் சமூக சேவை - ஆதரவற்ற குழந்தை இல்லத்திற்கு வண்ணம் பூசினோம்
- அவர்களின் வாழ்க்கைமுறை எங்களுக்கு விந்தையாக இருந்தது
- குழந்தைகளுடன் உரையாடும் வாய்ப்பு
- அர்த்தமுள்ள நடவடிக்கையாக அமைந்தது

#### முடிவுரை

- கல்வியின்மேல் இருந்த கண்ணோட்டத்தை மாற்றியது
- விழிப்புணர்வைத் தந்தது
- அடுத்த முகாமிற்காகக் காத்திருக்கிறோம்

### கட்டுரை சிறக்க உதவும் வரிகள் :

- கல்வியை ஏடுகளில் மட்டும் படித்த காலம் மாறிவிட்டது - 21ஆம் நாற்றாண்டின் தொழில்நுட்ப யூக கல்விமுறை அனுபவக் கல்விக்கு அதீத முக்கியத்துவம் வழங்குகிறது. கல்வியை ஏடுகளில் மட்டும் படித்த காலமெல்லாம் மாறிவிட்டது.
- முழுமைக் கல்வியே மாணவர்களை எதிர்காலச் சவால்களுக்குத் தயார்ப்படுத்தும்
- கற்றல் முகாம்கள் நம் எண்ணத்தை மாற்றும் வல்லமை பெற்றவை - கற்றல் முகாமில் நான் கற்றுக்கொண்ட படிப்பினைகள் ஏராளம். என்னால் முடியாது என நினைத்தவை எல்லாம் நொடிப்பொழுதில் முடியும் என மாறின. கற்றல் முகாம்கள் நம் எண்ணத்தை மாற்றும் வல்லமை பெற்றவை என்பதை அன்று உணர்ந்தேன்.
- பல கேள்விக் கணைகள் மனத்திற்குள் எழுந்தன
- மகிழ்ச்சியோடு பீதியும் கெளவிக்கொண்டது
- தொடர்பு எல்லாம் துண்டிக்கப்பட்டுவிட்டது
- கப்பல் கடலைப் பிளந்துகொண்டு சென்றது
- முயலும் வெல்லலாம் ஆமையும் வெல்லலாம். ஆனால் முயலாமை வெல்லுமா?
- வீழ்வது இயற்கை, எழுவதே வாழ்க்கை
- உடையில் வறுமை, முகத்தில் செழுமை
- நன்றி கலந்த உணர்வுடன் - \_\_\_\_\_

அருங்கொற்பொருள்

எண்	அருங்கொல்	பொருள்	English Meaning
1.	உரம் (உரமளிக்கும்)	உறுதி	Strength
2.	கற்றல் முகாம்	-	Education camp
3.	சொகுசு	வசதி	Luxury
4.	பயிற்றுநர்	பயிற்சி கொடுப்பவர்	Trainer
5.	நிரல் (நிரலை)	பட்டியல்	List
6.	ஆதரவற்ற	உதவியற்ற	Helpless
7.	கண்ணோட்டம் (கண்ணோட்டத்தை)	எண்ணம்	Perspective
8.	வல்லமை	வலிமை	Strength
9.	கேள்விக் கணை	அதிக கேள்வி	A lot of question
10.	கெளவி	தூழ்ந்து	Engulf
11.	துண்டித்தல் (துண்டிக்க)	வெட்டுதல்	Cut
12.	முயலாமை	முயற்சி செய்யாதது	Not try
13.	வீழ்வது	தோல்வி அடைவது	Defeat
14.	செழுமை	வளமை	Prosperity

தொகுதி 1 - பயிற்சி 2

சரியான அருங்சொற்பொருளைத் தேர்ந்தெடுத்து எழுதுக.

வல்லமை	கேள்விக் கணை	துண்டித்தல்	கற்றல் முகாம்
கெளவி	செழுமை	முயலாமை	கண்ணோட்டம்
உரம்	வீழ்வது	பயிற்றுநர்	சொகுசு
ஆதரவற்ற	நிரல்		

Cut		Grab	
Strength		A lot of question	
Luxury		Education camp	
Strength		Defeat	
Not try		Prosperity	
Helpless		Perspective	
Trainer		List	

பயிற்சி வினா 3


கீழ்க்காணும் வினாவில் தொடக்கவரிகளைப் பயன்படுத்தி கதையை முடித்தெழுதுக.

3. அலுவலக பணிச்சமையால் கூடுதல் நேரம் வேலை செய்துவிட்டு நள்ளிரவில் வீடு திரும்பினார் கவின். தூக்கக் கலக்கத்தில் மின்தூக்கிக்காகக் காத்திருந்த அவர், “ஹாம், எவ்வளவு நேரம் காத்திருப்பது!” என முனகிக்கொண்டிருந்தார். சுற்று நேரத்தில் மின்தூக்கியின் கதவு திறந்தது. . . .

கட்டுரை சிறக்க உதவும் வரிகள் :

- அன்பு செய், உதவி செய், உன்னால் முடிந்ததை செய் - விவேகானந்தர்
- அன்பின் வழியது உயிர்நிலை அஃதிலார்க்கு என்பதோல் போத்த உடம்பு பொருள் : அன்பின் வழியில் இயங்கும் உடம்பே உயிர்நின்ற உடம்பாகும். அன்பு இல்லாதவர்களின் உடல் எலும்புமேல் போர்த்திய தோல் போன்றதே
- நல்லது செய்பவன் கோயிலின் நுழைவாயில்வரை வருகிறான். அன்பு செலுத்துபவனோ இறைவனை அடைகிறான் - ரவீந்திரநாத் தாகூர்
- நான் எதையும் நேசிக்கிறேன், அதனால்தான் எல்லாவற்றையும் புரிந்துகொள்ள முடிகிறது - டால்ஸ்டாப்

பயிற்சி வினா 3





மின்னஞ்சல் 1

வழிகாட்டுதல் - அண்ணனுக்குக் கொவிட்-19

பின்வரும் மின்னஞ்சலைப் படித்து அதற்கு ஏற்ற விடையெழுதுக.

File	Edit	View	Tools	Message	Help
பொருள் :	வழிகாட்டல் தேவை				
தேதி :	05/08/2022				
அன்புள்ள மாமாவிற்கு					
<p>நீங்களும் உங்கள் குடும்பத்தினரும் அங்கு எப்படி இருக்கிறீர்கள்? நம் குடும்பத்தில் இங்கு அண்ணன் சிவாலைத் தவிர மற்ற அனைவரும் நலமாக இருக்கிறோம். மாமா, வெளிநாட்டிலிருந்து வீடு திரும்பிய அண்ணன் கொவிட்-19 நோய்த்தொற்றால் அவதியுற்று வருகிறார்.</p> <p>கடந்த ஆண்டு நீங்களும் இந்தக் கொவிட்-19 நோய்த்தொற்றால் அவதியுற்று மருத்துவமனையில் அனுமதிக்கப்பட்டிருந்ததை நான் அறிவேன். நீங்கள் கையாண்ட சில வழிமுறைகளே உங்களை விரைவில் குணமாக்கியது என்று அம்மா கூறினார். நீங்கள் பின்பற்றிய வழிமுறைகளைப் பகிர்ந்துகொள்வதோடு, அண்ணன் விரைவில் குணமடைய நாங்கள் எவ்வாறு துணைப்புரியலாம் என்றும் வழிகாட்டுங்கள். உங்களின் பதில் மின்னஞ்சலை எதிர்பார்த்துக் காத்துக்கொண்டிருப்பேன், மாமா. நன்றி.</p> 					
இப்படிக்கு					
அருணா					

# விடைத்தாள்

உயர்நிலை 1 - சிறப்புத் தேர்ச்சிக்கான  
தேர்வுத் தலைப்பையொட்டிய

கட்டுரை & மின்னஞ்சல்  
மாதிரிகளோடு பயிற்சிகள்



## ANSWER SHEET

**SECONDARY 1 - BEST MODEL  
COMPO & EMAIL WRITING PRACTISE  
TO JUMP GRADE**



**SECONDARY 1 - BEST MODEL COMPO & EMAIL WRITING PRACTISE TO JUMP GRADE**  
**உயர்நிலை 1 - சிறப்புத் தேர்ச்சிக்கான தேர்வுத் தலைப்பையாட்டிய  
கட்டுரை & மின்னஞ்சல் மாதிரிகளோடு பயிற்சிகள்**

## விடைத்தாள்

### தொகுதி 1 - பயிற்சி 1

எண்	English Meaning	அருங்கொல்
7.	Tour guide	பயண வழிகாட்டி
11.	Without hesitation	சளைக்காமல்
9.	Mesmerized	மெய்மறந்து
3.	Delightful	பேருவகை
14.	To last	நீடிக்க
2.	Smile	புன்முறைவல்
6.	Century	நாற்றாண்டு
12.	Console	ஆறுதல்
4.	Immerse	திளைத்து
10.	Terrified	குலை நடுங்கியது
5.	Hotel	உண்டுறை விடுதி
8.	Not boring	தெவிட்டாத
13.	Peace	சாந்தம்
1.	Stay	தைத்து
15.	Joy	குதுாகலம்

### தொகுதி 1 - பயிற்சி 2

Cut	துண்டித்தல்	Engulf	கெளவி
Strength	உரம்	A lot of question	கேள்விக் கணை
Luxury	சொகுசு	Education camp	கற்றல் முகாம்
Strength	வல்லமை	Defeat	வீழவது
Not try	முயலாமை	Prosperity	செழுமை
Helpless	ஆதரவற்ற	Perspective	கண்ணோட்டம்
Trainer	பயிற்றுநர்	List	நிரல்

### தொகுதி 1 - பயிற்சி வினா 3

அலுவலக பணிச்சுமையால் கூடுதல் நேரம் வேலை செய்துவிட்டு நள்ளிரவில் விடு திரும்பினார் கவின். தூக்கக் கலக்கத்தில் மின்தூக்கிக்காகக் காத்திருந்த அவர், “ஹாம், எவ்வளவு நேரம் காத்திருப்பது!” என முனகிக்கொண்டிருந்தார். சற்று நேரத்தில் மின்தூக்கியின் கதவு திறந்தது. மின்தூக்கியின் உள்ளே ஒரு நாய்க்குட்டி பாம்பு சுருண்டு கிடப்பதுபோல் ஒரு மூலையில் சுருண்டு கிடந்தது. அதனுடைய முனகல் ஓசையைக் கேட்பதற்குப் பரிதாபமாக இருந்தது. கவின் ஒரு கணம் சிலைபோல் திகைத்து நின்றார். அவர் கண்களைக் கசக்கி தான் தூக்கக் கலக்கத்தில் கணவு காண்கிறோமோ என்று நினைத்து தன்னைத் தானே கிள்ளிப் பார்த்துக் கொண்டார்.

சற்றும் தாமதிக்காமல் விறுவிறுவென்று மின்தூக்கியில் ஏறினார். நாய்க்குட்டியைக் காப்பாற்றிவிட வேண்டும் என்று எத்தனித்த அவர், கண்ணை இமை காப்பது போன்று அந்த நாய்க்குட்டியைப் பக்குவமாக கையில் எடுத்துக்கொண்டார். மின் தூக்கியில் இருந்த மின்னிலக்கக் கருவி அடுத்துத்த தளத்தின் எண்ணைக் காட்டிக் கொண்டிருந்தது. பொறுமையிழந்து கொண்டிருந்த கவின் தன்னைத்தானே ஆச்சாசப்படுத்திக்கொண்டு நாய்க்குட்டியுடன் அவருடைய விட்டிற்குச் சென்றார். அச்சமயத்தில் விட்டிலிருந்த அனைவரும் கண் அயர்ந்துவிட்டனர். யாரையும் தொந்தரவு செய்யாமல் பூணைபோல மெதுவாக நடந்து அவரின் அறையை அடைந்தார். நாய்க்குட்டியின் காலிலிருந்து இரத்தம் வடிவதை அப்போதுதான் கண்ணுற்றார். கண்களைத் தழுவிய தூக்கம் முற்றிலும் அவரை விட்டு அகன்றது. எப்போதும் தயாராய் வைத்திருக்கும் முதலுதவிப்பெட்டியை திறந்து நாய்க்குட்டியின் காலை சுத்தம் செய்து மருந்து வைத்துக் கட்டினார். நாய்க்குட்டி அமைதியாக அவரையே பார்த்தவாறு முடியில் உறங்கிப் போனது.

மறுநாள் காலை கவினின் மகள் கயல் பார்க்காததைப் பார்த்ததுபோல நாய்க்குட்டியின் அருகே சென்றாள். கவின் நேற்றிரவு நடந்ததைக் கயலிடம் சுவாரசியமாகக் கூறினார். அதனை விழிகள் விரிய ஆச்சரியத்துடன் கேட்டறிந்த கயல், வெண்பஞ்ச போன்ற அதன் உரோமங்களைத் தடவிவிட்டாள். அந்தப் பிஞ்சுக்கையின் பரிசம் பட்டவுடன் சட்டென்று நாய்க்குட்டி கண் விழித்தது. அது தாயைக் கண்ட சேய் போல கயலின் காலைச் சுற்றிச் சுற்றி வந்தது. அதற்குள் கயலின் அம்மா நாய்க்குட்டிக்குக் கறிச்சோறு தயார் செய்தார். அதனை நாய்க்குட்டி அவசர அவசரமாகத் தின்று முடித்தது. அது கயலுடன் சுறுசுறுப்பாக விளையாட ஆரம்பித்தது. கயல் பந்தினைத் தூக்கி ஏறிய நாய்க்குட்டி இரும்பைக் கண்ட காந்தம் போல அதன் பின்னாலேயே சென்று அதை எடுத்து வந்து கொடுத்தது. கயலுக்கு அதனுடன் விளையாடியதில் நேரம் போனதே தெரியவில்லை. சக நண்பர்போல அனைவருமே இல்லத்தில் நாய்க்குட்டியுடன் பழக்க தொடங்கிவிட்டனர். திடீரென கவின் கயலிடம், “நான் இதைப்பற்றி வனவிலங்கு வதைத் தடுப்பு அமைப்பிற்குத் தெரிவிக்கப்போகிறேன். இதுபோன்ற எந்த விலங்கையும் நாமாக எடுத்து வைத்துக்கொள்ளக்கூடாது. முறைப்படி அந்தந்த அமைப்பிற்குத் தகவல் தெரிவித்துவிட வேண்டும். உனக்கு வேண்டுமானால் இதுபோன்ற ஒரு செல்லப் பிராணியை வாங்கித் தருகிறேன்” என்றார். அதைக் கேட்டு கயல் சிறகொடிந்த பறவை போல துடிதுடித்தாள்.

கயல் கவினிடம், “வேண்டாம் அப்பா. நாமே வைத்துக் கொள்ளலாமே” என்று கண்ணில் நீர் மல்கக் கூறினாள். ஆனால், அவ்வாறு செய்வது முறையல்ல என கவின் தன் முடிவில் உறுதியாய் இருந்தார். விலங்கு அமைப்பிற்குத் திறன்பேசியில் செய்தியைக் கூறவே அவர்கள் சில மணி நேரங்களில் வந்ததைந்தனர். கவினிடம் நடந்ததைக் கேட்டுக் குறிப்பெடுத்துக்கொண்டு நாய்க்குட்டியைக் தூக்கிச் சென்றனர். கயல் நாய்க்குட்டியின் பின்னாலேயே அவர்களின் உந்துவண்டி வரை சென்றாள். அவள் உந்துவண்டி மறையும்வரை ஏக்கத்துடன் பார்த்துக் கொண்டே நின்றிருந்தாள். அன்று மாலை வனவிலங்கு அதிகாரி கவினைத் தொடர்பு கொண்டார். “உங்களிடமிருந்து எடுத்து வந்த நாய்க்குட்டியை உரிமையாளரிடம்


ஒப்படைத்துவிட்டோம். அவர் நாய்க்குட்டியைக் கவனிக்க முடியாததால் அதனை விற்பதற்கு எண்ணியுள்ளார். நாய்க்குட்டியை நீங்கள் கவனித்துக் கொண்ட விதம் பற்றியும் உங்களின் மகள் அதை விட்டுப் பிரிய மனம் இல்லாமல் கலங்கியது பற்றியும் அவரிடம் கூறினோம். அதைகேட்ட அவர் உங்களுக்கு நாய்க்குட்டியைப் பரிசாகத் தருவதாகக் கூறினார் என்று அவர் மகிழ்ச்சியுடன் எடுத்தியம்பினர். அவர் கூறியதைக் கேட்டு கவினும் இல்லத்தினரும் உல்லாச வானில் சிறகடித்துப் பறந்தனர்.

### அருஞ்சொற்பொருள்

எண்	அருஞ்சொல்	பொருள்	English Meaning
1.	பணிச்சமை	வேலைப்பளு	Work burden
2.	தூக்கக் கலக்கம் (தூக்கக் கலக்கத்தில்)	அரைத்தூக்கம்	Half sleep
3.	சுருண்டு	-	Curl
4.	பரிதாபம் (பரிதாபமாக)	பாவம்	Pathetic
5.	எத்தனித்து (எத்தனித்த)	முயற்சி செய்து	Attempted
6.	பக்குவம் (பக்குவமாக)	பத்திரம்	With care
7.	மின்னிலக்கக் கருவி	-	Digital tool
8.	ஆசுவாசம் (ஆசுவாசப்படுத்தி)	நிதானம்	To relax
9.	கண்ணுற்றார்	பார்த்தார்	Saw
10.	அகன்றது	நீங்கியது	Gone
11.	முதலுதவிப்பெட்டி	-	First aid box
12.	உரோமம் (உரோமங்களை)	முடி	Fur
13.	பிஞ்சக்கை	-	Soft hand
14.	பரிசம்	தொடுதல்	Touched
15.	எடுத்தியம்புதல் (எடுத்தியம்பினர்)	தெரிவித்தல்	Explain

### தொகுதி 2 - பயிற்சி 1

எண்	English Meaning	அருஞ்சொல்
5.	Scold	கடிந்து
7.	Loud	ஓங்கிய
4.	Pray	தரிசனம்
12.	Light	சுடர்
9.	Overflow	பெருக்கெடுத்து
14.	Rejoiced	அகமகிழ்ந்தார்
10.	Enjoyed	கண்குளிர
8.	Stumbling	திக்குமுக்காடி
11.	Cake	அணிச்சல்
13.	Comparable	ஈடினை
15.	Engrave	பொறித்தல்
3.	Elder	சான்றோர்
6.	Clue	ஜாடை
1.	Cannot bear	தாளவில்லை
2.	Gather	வாரி



**SECONDARY 1 - BEST MODEL COMPO & EMAIL WRITING PRACTISE TO JUMP GRADE**  
**உயர்நிலை 1 - சிறப்புத் தேர்ச்சிக்கான தேர்வுத் தலைப்பையொட்டிய**  
**கட்டுரை & மின்னஞ்சல் மாதிரிகளோடு பயிற்சிகள்**

## விடைத்தாள்

### மின்னஞ்சல் 1

#### வழிகாட்டுதல் - அண்ணனுக்குக் கொவிட்-19

File	Edit	View	Tools	Message	Help
பொருள் :	வழிகாட்டுதல்				
தேதி :	06/08/2022				

அன்புள்ள அருணாவிற்கு

நானும் என் குடும்பத்தினர் அனைவரும் இங்கு நலமாக இருக்கிறோம். எங்குப் பார்த்தாலும் கொவிட்-19 நோய்த்தொற்று காட்டுத்தீயைப்போல பரவி வருவதால், விழிப்புடன் இயங்க வேண்டிய கட்டாயத்தில் உள்ளோம்.

அருணா, வெளிநாட்டிலிருந்து வீடு திரும்பிய உனது அண்ணன் சிவா கொவிட்-19 நோய்த்தொற்றுக்கு ஆளாகியுள்ளான் என்பதைக் கேட்டதுமே மனம் துயருற்றது. காய்ச்சல் வந்தாலே சுருண்டு படுத்துக்கொள்ளும் சிவா, எப்படி இதனை எதிர்கொள்கிறானோ? நீ மனம் தளர வேண்டாம், அருணா. இங்கு நான் பகிரவிருக்கும் வழிகாட்டலுக்கு இணங்கச் செயல்பட்டால் நிச்சயம் சிவா விரைவில் குணமாகிவிடுவான்.

சென்ற ஆண்டு, இதே கொவிட்-19 நோய்த்தொற்றில் சிக்கி இருந்த எனக்கு, மிக ஆறுதலாக இருந்து ஊக்கமளித்தவர்கள் அத்தை மற்றும் பிள்ளைகள் என்றால் அது மிகையாகாது. ஒரு தனியறையில் தனிமைப்படுத்தப்பட்டபோது நான் மனதளவிலும் உடலளவிலும் சோர்ந்து காணப்பட்டேன். ஆனால், அத்தை கண்ணினைக் காக்கும் இமைப்போல என்னைக் கவனமாகப் பார்த்துக்கொண்டார். இன்று அண்ணனும் அதுபோலதான் இருப்பான். நீங்கள் அனைவரும் அண்ணனுக்கு நம்பிக்கையும் மன தைரியமும் அளிக்கும் வகையில் ஆதரவாக உரையாட வேண்டும். பாதுகாப்பான சூழலை உணரும் தருணத்தில், நிச்சயம் இந்தக் கொவிட்-19 நோய்த்தொற்றிலிருந்து விரைவில் மீண்டும் வருவான்.

அதுமட்டுமல்ல அருணா, சிவா தனிமைப்படுத்தப்பட்டுள்ளதைக் கருத்தில் கொண்டு அவனுக்குத் தேவையான பணிவிடைகளைச் சரியான நேரத்தில் செய்ய வேண்டும். சிவாவுக்கு, உணவு மற்றும் மருந்து மாத்திரைகளைக் கொடுக்கும் பொழுது முகக்கவசத்தை அணிந்து கொள்ளுங்கள். இந்தப் புதிய நடைமுறை சுற்றுக் கடினமாகத்தான் இருக்கும். அதனால், அவனை மகிழ்விக்கும் வகையில் விருப்பமான ஆரோக்கியமுள்ள உணவுகளை விட்டிலேயே செய்து கொடுங்கள். ‘அன்பு இருந்தால் ஆதாததும் ஆகும்’ என்பதுபோல் நீங்கள் காட்டும் அன்பும் அக்கறையும் சிவாவை விரைவில் குணமடைய செய்யும் என்பதில் எள்ளளவும் ஜயமில்லை.

அருணா, இந்தக் கொவிட்-19 காலக்கட்டத்தில் சீரான வாழ்க்கை முறை மற்றும் நேர நிர்வகிப்பின் அவசியத்தைப் பற்றி எடுத்துரைப்பது உனது கடமையாகும். சுகாதார அமைச்சின் வலைத்தளங்களில், கொவிட்-19 நோய்த்தொற்று நோயாளிகளுக்கான அறிவுறுத்தல்கள் பல பகிரப்பட்டுள்ளன. மேலும், எளிமையான உடற்பயிற்சி, யோகா, மூச்சுப்பயிற்சி, தன்னம்பிக்கை உட்டும் சொற்பொழிவுகள் போன்ற பல காண்ணலிகளை அண்ணானால் பகிர்ந்துகொள். அதுமட்டுமல்ல, சிவாவுக்குப் புத்தகம் படிப்பது என்றால் எவ்வளவு விருப்பம் என்பது நாம் அனைவரும் அறிந்த ஒன்றே. ஆகையால், அவனுக்குப் பிடித்தமான சில கதை புத்தகங்களை வாங்கி கொடு. இச்செயல்கள் அனைத்தும், சிவா கொவிட்-19 நோய்த்தொற்றிலிருந்து மீண்டும் வர பேருதவியாக இருக்கும். சிவா குணமாகியப் பிறகு, தயங்காமல் கொவிட்-19 கூடுதல் தடுப்புசியைப் போட்டுக்கொள்ள ஊக்கமூட்டுங்கள்.

இன்னும் ஏதேனும் தகவல்கள் தேவை என்றால், மின்னஞ்சல் வழி மீண்டும் என்னைத் தொடர்புக்கொள். சிவாவின் உடல்நல முன்னேற்றத்தை அவ்வப்போது எனக்குத் தெரியப்படுத்து. உனது பதில் மின்னஞ்சலுக்காகக் காத்துக்கொண்டிருப்பேன். நன்றி.

இப்படிக்கு

ரவி மாமா

### அருஞ்சொற்பாருள்

எண்	அருஞ்சொல்	பொருள்	English Meaning
1.	நோய்த்தொற்று	நோய்பரவல்	Infection
2.	வழிகாட்டல்	போதனை	Guidance
3.	பணிவிடை	தேவையைப் பூர்த்தி செய்தல்	Fulfil the need
4.	அறிவுறுத்தல்	அறிவுரை	Advice
5.	சொற்பொழிவு	பேச்சு / உரை	Talk

### மின்னஞ்சல் 2

ஆறுதல் கூறுதல் - ஓவியப்போட்டிக்குத் தேர்வாகவில்லை

File	Edit	View	Tools	Message	Help
பொருள் :	ஆறுதல் கூறுதல்				
தேதி :	23/03/2022				

அன்புள்ள நிர்மலா

இங்கு நானும் என குடும்பத்தில் இருக்கும் அனைவரும் நலம். உன் நலம் அறிவுதில் மகிழ்ச்சி. நிர்மலா, மின்னஞ்சலில் உனக்கு ஏற்பட்ட மனவேதனையைப் பற்றி கூறியிருந்தாய். என் மின்னஞ்சல் உனக்கு ஆறுதல் அளிக்கும் என்று நம்புகிறேன்.

அன்று ஆசிரியர், நமது தோழி அனித்தாவின் ஓவியத்தைத் தேர்ந்தெடுத்ததும் உன் முகம் ஏமாற்றத்தில் வாடியதை நான் கண்டேன். ‘அகத்தின் அழகு முகத்தில் தெரியும்’ என்பதுபோல உன் மனக்கவலை முகத்தில் அப்படியே பிரதிபலித்தது. விமமிக்கொண்டே வகுப்பிலிருந்து வெளியேறிய உன்னைக் கண்டு எனக்குத் துக்கம் தொண்டையை அடைத்தது. உன்னை அழைத்தவாறே பின்தொடர்ந்தேன். ஆனால், நீ ஓட்டமும் நடையுமாக வெகுதூரம் சென்றுவிட்டாய். கலக்கம் கொள்ளாதே,